

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Nýval er kanska felags projektið

Ikki sørt lagnar útmeldingar, sum kom frá samgonguflokkunum.

Outsidarin í Sambandsflokkinum, Magni Laksafooss, segði við Sosialin í gjár, at samgongan klárar ikki at loysa trupulleikarnar í samfelagnum, og tí er neyðugt við broytingum. Hann segði, at ein loysn kundi verið at gjørt eitt nýtt samgonguskjal.

John Johannessen, politiski formaður Javnaðarflokksins, hevur boðað frá, at skal samgonguni verða lív lagað, so má hon hava eitt projekt at verða felags um. Men hetta projektið hevur John Johannessen ilt við fáa eyga á.

Jørgen Niclasen, formaður Fólkafloksins, segði við Rás2 í gjár, at val er í eygsjón, og hann kann væl ímynda sær, at løgtingsval verður útskrivað fyri 1. apríl, tí hann væntar ikki semju um fíggar-lógarkarmin.

Meðan næstu menn løgmans soleiðis leika í, so er løgmaður kúrrur. Løgmaður vil treyðugt skriva út nýval, og hann heldur uttan iva, at samgongan hevur tað gott. Men hjá øllum øðrum uttan løgmanni er ilt at fáa eyga á eitt samgongustev. Fólk hava ilt við at ímynda sær, at hesir triggir flokkar klára skerini.

Gamaní kundi landsstýrið verið umskipað. Løgmaður kundi gjørt tað sama sum Lars Løkke Rasmussen gjordi við at skifta nógvar ráðharrar út og broyta samgonguskjalið. Men tað er valla hugsandi, at tað er tað rætta.

Hinvegin hevði borið til, at onkur flokkur varð skiftur út – og Tjóðveldisflokkurin slapp framat aftur. Hóast sagt verður, at leiðandi persónar í Tjóðveldisflokkinum og Javnaðarflokkinum ikki kunnu vera í stovu saman, so vita vit, at alt ber til í politikki.

Í seinastu kreppuni leitaðu Javnaðarflokkurin og Fólkaflokkurin saman. Tað var eftir eitt eljustríð um høgra- og vinstrahugsjónir gjøgnum øll áttatíárini, at Alti Dam og Jógvan Sundsstein kastaðu saman um fyrstu tvey-flokkasamgonguna síðani 1950. Og Javnaðarflokkurin kundi saktans fegnast um úrslitið: Arbeidsloysisskipan varð sett á stovn, Samhaldsfasti varð samtyktur og settur í verk, bankarnir blivu tjóðartikinir, um man so má siga.

Hetta vísti, at tað tá bar til hjá teimum at hava projekt at verða felags um. Tað er kanska trupulleikin hjá allari samgonguni í dag. Vit kunnu bara gita um, hvat tað merkir, at uttanríkisráðharrin - og fólk ovarliga í hansara umsiting – tosa um nýval fyri 1. apríl. Men ja, kanska eitt løgtingsval hevði loyst knútin – sum eitt felags projekt?

Socialurin

Herðaklapp til Heimaforbundssysstrar

NJÁL
DJURHUUS



Lívstroynsla mín er, at í eini samkomu er tað gott at hava ein felagsskap sum Heimaforbundið hjá Frelsunarherinum.

»The Home League« byrjaði í London 28. januar 1907, og í Noregi, Íslandi og Føroyum eru um 3000 kvinnur við, og í teimum 119 londunum, har Frelsunarherurin arbeiðir, samlast gott og væl 627.000 kvinnur til heimaforbunds-samkomur hvørja viku. Sostatt er Heimaforbundið næststørsti kvinnufelags-skapur í heiminum.

Tað ið serstakliga hugtekur meg er, at hesar kvinnur á hvørjum ári semjast um at samla saman pening til eitt gott endamál. Sostatt hava heimaforbundssysstrar ígjøgnum nógvar ár útvegað milliónir av krónum til serstøk endamál runt um í heiminum. Umframt tað veit eg, at systranar hava áraslu til at styrkja tað evangeliska arbeiði her í Føroyum, og tá jólini nærkast verða pakkar pakkaðir til at geva út, millum annað fáa russiskir sjómenn gleði av tí.

Fyri 14 døgum síðani sat



eg í salinum í Tórsgøtu sum gestur og eygleiddi tað, ið fór fram. Salurin var fullsettur av syngjandi fólki. Brøðurnir Marnar, Árni og Jóhan Petur Andreassen sungu saman við tí fasta tónleikabólkinum har. Sjálvsagt var ein góður drekkamunnur við heimabakaðum køkum á skránni. Tað ið gleddi meg mest var endamálið, og tað var at samla pening til Frelsunarhersins serstaka arbeiði móti skøkjulevnaði í Bangladesh.

Heimaforbundssysstrar um heimin hava í try ár arbeiðt við hesari verkætlan, og hava tilsamans útvegað fleiri milliónir til endamálið. Nú er henda

verkætlan komin á mál, og næsta ár byrja tey við ein nýggjari.

Britt Knedal var serstakur gestur hetta kvøldið. Hon hevur sjálv verið í Bangladesh og vissa seg um, at innkomni peningur er rætt nýttur. Tað var hugnaligt at hoyra og síggja við myndum ferðafrásøgn hennara.

Tað mest gleðiliga var, at vegna hesa verkætlan og tann peningastuðul Heimaforbundið gav, so hevði tað eydnast at fingið fleiri av hesum kvinnunum, ið livdu av skøkjulevnaði at gevast við tí, og sum tær dugnaligu kvinnur tær eru, kunnu tær nú skaffa pening til uppihald fyri familjum

sínum av tí handverkið tær eru lærðar upp í og hava fingið hjálp til at fara undir.

Frelsunarherurin í Noregi og aðrar staðir hevur millum annað handlar undir navninum »Sally Ann«, ið er Frelsunarhersins handilsvirksemi fyri rættvísi. Yvirskotið kemur hesum kvinnum til góðar.

Kæru heimaforbunds-sysstrar!

Eg eri stoltur av tykkum, ikki var tað undarligt at stovnari Frelsunarhersins William Booth segði á sinni at »mínir bestu menn eru kvinnur!«

Tí hetta herðaklappið! Tit hava tað uppiborið!

Tøkk til Sankta Frans skúla

Komin til landið síggi eg, at næmingar við Sankta Frans skúla hava givið pening til Frelsunarhersins hjálpararbeiði á Haiti, nú jarðskjálvtin var har.

Frelsunarherurin hevur 49 skúlar við yvir 10.000 næmingum har.

Vit hava eisini heilstuðoir, mammuheim, barnaheim, smábarna-

heilstustovur og samkomur. Yvir 700 fólk arbeiða í føstum starvi, umframt nógvar sjálvboðin.

Frelsunarherfólk og stuðlar, so sum heilstustarvsfólk úr fleiri londum eru komin til landið at hjálpa til, og síðani jarðskjálvtin var 12. januar og tann mánaðin út, hevur Frelsunarherurin á Haiti

millum mangt annað givið út 1.673.000 matkassar til familjur.

26. januar vóru Sameindu Tjóðir og Frelsunarherurin samd um, at vit skuldu taka okkum av 20.000 flóttafólkum afturat í Port-au-Prince.

Arbeiðið heldur á fram so leingi tørvur er har. Kæru næmingar og lær-

arar við Sankta Frans skúla: Frelsunarherurin takkar hjartaliga fyri gávu. Peningurin er komin rættliga fram, og verið viss um at alt er nýtt til endamálið tit yngstu.

Njál Djurhuus

Socialurin

Socialurin

Stovnaður: 1927

Ábyrgdarblaðstjóri: Jan Müller

jan@socialurin.fo

Blaðstjóri: Eiríkur Lindenskov

eirikur@socialurin.fo

Marknaðardeild: lysing@socialurin.fo

Marknaðarleiddari: Jaspur

Langgaard jaspur@socialurin.fo

Finnbjörg Nattestad finnbjorg@socialurin.fo

Elin Vatnhamar Olsen evo@socialurin.fo

Svein Rógvi Nielsen Ljósstein sveinrogvi@socialurin.fo

Blaðfólk:

Áki Bertholdsen aki@socialurin.fo

Vílmund Jacobsen vilmund@socialurin.fo

Inna Törnroos inna@socialurin.fo

Magnus Gunnarsson maggi@socialurin.fo

Rigmor Dam rigmor@socialurin.fo

Leo Poulsen leo@socialurin.fo

Eyðun Klakstein eydun@socialurin.fo

Árni Joensen arni@socialurin.fo

Anna V. Ellingsgaard anna@socialurin.fo

Rógvi Nybo rogv@socialurin.fo

Eiríkur í Jákupsstovu ejj@socialurin.fo

Ítróttur:

Jákup Mørk jakup@socialurin.fo

Myndamenn:

Álvur Haraldsen alvur@socialurin.fo

Jens Kristian Vang jensk@socialurin.fo

Kykmyndir:

Alvin Elleby Andersen alvin@ras2.fo

Socialurin í Norðoyggjum:

Nólsoyar Pálsgrøta 1, 700 Klaksvík
tel. 458686 fax 458687

e-post: klaksvik@socialurin.fo

Socialurin í Suðuroy:

tel. 375364 fax 375464

tel. 228814

e-post: aki@socialurin.fo

e-post: dagfinn@socialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Socialurin

Prent: Prentmiðstöðin

Útgevandi:

Sp/rf Socialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@socialurin.fo

lysing@socialurin.fo

lysingartorg@socialurin.fo

varp@socialurin.fo

Blaðið verður prentað
mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán. kl. 15	Mán. kl. 12	Mán. kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógvar arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.